

НӘСИР ӘСӘДУЛЛА ОҒЛУ ИМАНГУЛИЈЕВ



Кәдәримиз сонсуздур. Амансыз өлүм көзәл инсан, сәдагәтли дост, нәчиб әмәлләр саһиби Нәсир Әсәдулла оғлу Имангулијеви арамыздан апарды. Бүтүн мәналы өмрүнү Азәрбајчан милли мәтбуатынын инкишафына, пешәкар журналист кадрлары јетишдирилмәсинә һәср едән Нәсир мүәллимин хидмәтләри әвәзсиздир. О, јарым әсрә јахын бир мүддәтдә Бақы Дөвләт Университетинин журналистика факултәсиндә дәрс демиш, 60 илдән артыг мәтбуатда ишләмиш, өз зәнкин тәчрүбәсини, билик вә бачарығыны журналистика елмимизин, гәзетчилијин инкишафына һәср етмишдир.

Онун јаратдығы вә 30 ил фасиләсиз редактору олдуғу “Бақы” вә “Баку” гәзетләри Азәрбајчан журналистләринин бөјүк бир нәслинин јетишиб формалашдығы мәктәб олмушдур. Бу мәктәбин јетирмәләри елм, тәһсил, мәдәнијәт саһәләриндә, мәс’ул дөвләт вәзифәләриндә лајигинчә чалышырлар.

Нәсир мүәллим һарада, һансы вәзифәдә чалышыбса мәс’улијәтлә, вичданла, ләјагәтлә ишләјиб. Онун университети һәјатын өзү олмушдур. Нефт мәдәнләриндә ади фәһләликдән јүксәк дөвләт вәзифәләринә, гәзет редаксиясында ади мүхбирликдән редактор вәзифәсинәдәк јүксәлмишдир.

Нәсир мүәллим Икинчи Дүнја Мүһарибәсинин иштиракчысы иди, өмрүнүн ахырынадәк Бақы Мүһарибә Ветеранлары Шурасынын фәалларындан бири кими өз тәчрүбәсини, билик вә бачарығыны кәнчләрин һәрби-вәтәнпәрвәрлик тәрбијәсинә, онларын Азәрбајчанын мүстәгиллијинин вә әрази бүтөвлүјүнүн горунмасы уғрунда мүбаризәјә чәлб олунмасы ишинә сәрф етмишдир.

Биз һамымыз ону истиганлы аилә башчысы, гәлби даим өвлад мәһәббәти илә дөјүнән меһрибан ата, мүдрик баба вә нүфузлу ағсаггал кими таныјырдыг.

Унудулмаз инсан, сәдагәтли достумуз Нәсир мүәллимин парлаг хатирәси ону таныјанларын гәлбиндә әбәди јашајачагдыр.

Аллаһ рәһмәт еләсин.

Јолдашларындан бир групу